



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- នៅក្នុងរយៈពេល ៧ថ្ងៃចុងក្រោយ មានករណីវិជ្ជមានកូវីដ-១៩ចំនួនសរុប ៤៨០ករណី (៥ករណីនាំចូល និង ឆ្លងក្នុងស្រុក ៤៧៥ករណី) និង ករណីស្លាប់១០ករណី ត្រូវបានរាយការណ៍។
- ចាប់តាំងពីការចាប់ផ្តើមនៃការផ្ទុះជំងឺនាពេលបច្ចុប្បន្ននេះ មានករណីជំងឺកូវីដ-១៩ឆ្លងនៅក្នុងប្រទេសចំនួន ១.៧៤៨ករណី ត្រូវបានរាយការណ៍នៅ ក្នុងខេត្តចំនួន១៥ រួមទាំងខេត្តកំពង់ឆ្នាំង (១ករណីឆ្លងថ្មី) នៅក្នុងសប្តាហ៍កន្លងមកនេះ។
- គិតត្រឹមថ្ងៃទី២៦ ខែមីនា ឆ្នាំ២០២១ វ៉ាក់សាំងច្រើនជាង ៤៦០.០០០ដូសត្រូវបានចាក់ជូនពលរដ្ឋ។
- គិតត្រឹមថ្ងៃទី ០៥ ខែមេសា ឆ្នាំ២០២១ វេលាម៉ោង១០ ម៉ោងសកល មានអ្នកវិជ្ជមានកូវីដ-១៩ ចំនួនសរុប ២.៧៥២ករណី (ក្នុងនោះមានស្រី ១.២៧៧នាក់) ដែលត្រូវបានបញ្ជាក់ថាជាករណីជំងឺកូវីដ-១៩ និងករណីស្លាប់២១ករណី ត្រូវបានរាយការណ៍ដោយរដ្ឋាភិបាលកម្ពុជា។ ក្នុង ចំណោមនោះមានចំនួន ១.៧៤៧ករណី បានជាសះស្បើយ។ ចំនួន ៤៣៩ ករណី(១៦ភាគរយ) ដែលបានឆ្លងពីបរទេស ហើយករណីដែលនៅ សេសសល់ជាករណីដែលទទួលបានការឆ្លងនៅក្នុងស្រុក។ អ្នកជំងឺកូវីដ-១៩ ចំនួន ៩៧៩នាក់ កំពុងសម្រាកព្យាបាលនៅមន្ទីរពេទ្យ។
- ចាប់តាំងពីខែមករា ឆ្នាំ២០២០ មក មានបុគ្គលចំនួន ៤២០.៣៨៣ ត្រូវបានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តបែប Real-Time Polymerase Chain Reaction (RT-PCR) ដោយមានអត្រាវិជ្ជមានក្នុងកម្រិត ០.៦ភាគរយ។ ជាសរុប គិតត្រឹមថ្ងៃទី ០៥ ខែមេសា មាន ចំនួនតេស្ត ៦២៧.៦៧៧ ត្រូវបានធ្វើ ដែលក្នុងនោះមានតេស្តទៅលើសំណាក ៥.០៧៣ ដែលបានមកពីប្រព័ន្ធតាមដានមានស្រាប់នៃជំងឺស្រដៀង ផ្តាសាយ និងជំងឺផ្លូវដង្ហើមស្រួចស្រាវធ្ងន់ធ្ងរ (Influenza-like Illness, ILI/Severe Acute Respiratory Infections, SARI) ទទួលបានលទ្ធផល អវិជ្ជមានកូវីដ-១៩។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល ព្រមទាំងអង្គការសុខភាពពិភពលោកកំពុងតែធ្វើការវាយតម្លៃប្រចាំសប្តាហ៍អំពីជំនាក់កាលឆ្លង ដោយប្រើប្រព័ន្ធ តាមដានជំងឺជាមួយនឹងព័ត៌មានទទួលបានពីច្រើនប្រភព។
- ក្រសួងសុខាភិបាលកំពុងបំពេញបេសកកម្មចុះពិនិត្យខេត្តដែលរងផលប៉ះពាល់ដោយជំងឺកូវីដ-១៩ ដោយមានការចូលរួមពីអង្គការ សុខភាពពិភពលោក និងមជ្ឈមណ្ឌលគ្រប់គ្រងនិងបង្ការជំងឺឆ្លងសហរដ្ឋអាមេរិក។
- អង្គការសុខភាពពិភពលោក កំពុងតែជួយផ្តល់ការគាំទ្រផ្នែកបច្ចេកទេសដល់មន្ត្រីសុខាភិបាលប្រចាំខេត្តព្រៃវែង ខេត្តស្វាយរៀង និង ខេត្តព្រះសីហនុ ក្នុងការស្វែងរកអ្នកពាក់ព័ន្ធ ការប្រមូល គ្រប់គ្រង និងរាយការណ៍ទិន្នន័យ (ដោយដាក់សាកល្បងប្រើទម្រង់មន្ទីរ ពិសោធន៍តាមរូបសាស្ត្រ)។ និងរិះរកជម្រើសសម្រាប់ពង្រឹងការតាមដានរកអ្នកជំងឺស្រដៀងនឹងផ្តាសាយ។
- ក្រសួងសុខាភិបាល បានសហការជាមួយនឹងអង្គការសុខភាពពិភពលោកក្នុងការរៀបចំយុទ្ធសាស្ត្រស្វែងរកឲ្យបានឆាប់ ដើម្បីបង្កើន ឱកាសស្វែងរកនៅក្នុងសហគមន៍ ការពិនិត្យរោគសញ្ញាលម្អិតនៅតាមមូលដ្ឋានសុខាភិបាលទៅលើករណីអ្នកជំងឺ និងបុគ្គលិកសុខា ភិបាល ព្រមទាំងការធ្វើតេស្តបុគ្គលិកដែលមានចេញរោគសញ្ញាជំងឺស្រដៀងផ្តាសាយ ការធ្វើតេស្តក្រុមពលរដ្ឋដោយឡែកមួយចំនួន (អ្នកបើកឡានធំៗ អ្នករត់ឡានតាក់ស៊ី ប៉ូលីស និងកម្មករប្រមូលសម្រាម) ប្រសិនបើពួកគាត់ចេញរោគសញ្ញាជំងឺស្រដៀងផ្តាសាយ និងការពិនិត្យការឆ្លងជំងឺផ្លូវដង្ហើមស្រួចស្រាវ នៅតាមមណ្ឌលសុខភាពក្នុងខេត្តចំនួន៤ និងការពិនិត្យរកករណីមិនបង្ហាញរោគសញ្ញា ក្នុងចំណោមបុគ្គលិកពន្ធនាគារនៅក្នុងរាជធានីភ្នំពេញរយៈពេល២សប្តាហ៍។
- ដោយមានការគាំទ្រពីអង្គការសុខភាពពិភពលោក ក្រសួងសុខាភិបាលនឹងពង្រឹងសមត្ថភាពរាជធានី ខេត្តសម្រាប់ការប្រើប្រាស់ មជ្ឈមណ្ឌលប្រតិបត្តិការសង្គ្រោះបន្ទាន់ / ប្រព័ន្ធគ្រប់គ្រងករណីឆ្លងជំងឺ (EOC / IMS) និងការតាមដានប្រភពជាច្រើនសម្រាប់ការវាយ តម្លៃហានិភ័យ និងការសម្រេចចិត្ត។



មន្ទីរពិសោធន៍

- វិទ្យាស្ថានប៉ាស្ទ័រកម្ពុជាកំពុងធ្វើតេស្តនៅមន្ទីរពិសោធន៍ ការពិនិត្យលំដាប់ហ្សែន និងការវិភាគសេរីមសាស្ត្រ។
- ក្រសួងសុខាភិបាល កំពុងតែធ្វើតេស្តមន្ទីរពិសោធន៍ និងការស្រាវជ្រាវរកប្រភពនៃការចម្លង។ ក្រសួងសុខាភិបាល ដោយមានការគាំទ្រពីដៃគូ បាននិងកំពុងតែធ្វើការប្រមូលសំណាក និងតេស្តបន្ថែមទៀត ដើម្បីជួយដល់ការងារតាមដានរកជំងឺពាក់ព័ន្ធនឹងការផ្ទុះជំងឺនាពេលបច្ចុប្បន្ននេះ រួមទាំងការគ្រប់គ្រងនិងវិភាគទិន្នន័យមន្ទីរពិសោធន៍ផងដែរ។
- អង្គការសុខភាពពិភពលោក កំពុងសហការជាមួយនឹងវិទ្យាស្ថានសុខភាពសាធារណៈ និងវិទ្យាស្ថានប៉ាស្ទ័រ ដើម្បីបង្កើនសមត្ថភាពមន្ទីរពិសោធន៍ថ្នាក់តំបន់សម្រាប់ការវិភាគមូលេគុលវិស្វកូវីដ-១៩ តាមរយៈកម្មវិធីបណ្តុះបណ្តាលសមត្ថភាពជាបីដំណាក់កាលដែលក្នុងនោះក្រុមអ្នកចូលរួមក្រុមទីមួយទទួលបានការបណ្តុះបណ្តាល ចាប់តាំងពីថ្ងៃទី ៨ ខែមីនាឆ្នាំ២០២១មក។
- ក្រសួងសុខាភិបាលកំពុងអនុវត្តដំណើរការ ផែនការពង្រីក និងធ្វើវិមជ្ឈការសមត្ថភាពនៃមន្ទីរពិសោធន៍សម្រាប់ធ្វើតេស្តរកមេរោគជំងឺកូវីដ-១៩ ដល់មន្ទីរពិសោធន៍ខេត្តចំនួន១៣ និងថ្នាក់ជាតិចំនួន ៣។ មន្ទីរពិសោធន៍ថ្នាក់ខេត្ត គឺនៅខេត្តសៀមរាប ខេត្តព្រះសីហនុ ខេត្តបាត់ដំបង បន្ទាយមានជ័យ ឧត្តរមានជ័យ ស្វាយរៀង ត្បូងឃ្មុំ កោះកុង តាកែវ កំពត រតនៈគិរី មណ្ឌលគិរី និងខេត្តស្ទឹងត្រែង។ មន្ទីរពិសោធន៍នៅថ្នាក់ជាតិនៅរាជធានីភ្នំពេញ គឺនៅមជ្ឈមណ្ឌលជាតិកំចាត់មេរោគបេង និងហង់សិន មន្ទីរពេទ្យព្រះកេតុមាលា និងមជ្ឈមណ្ឌលជាតិផ្តល់ឈាម។ មន្ទីរពិសោធន៍មង្គលបុរី ត្រូវបានដាក់អោយដំណើរការកាលពីថ្ងៃទី ០២ ខែមេសា។ ឧបករណ៍ធ្វើតេស្តដោយស្វ័យប្រវត្តិល្បឿនលឿន Roche Cobas 6800 ចំនួនពីរបន្ថែមទៀត នឹងត្រូវដាក់អោយដំណើរការនាពេលឆាប់នេះនៅមជ្ឈមណ្ឌលជាតិផ្តល់ឈាម និង វិទ្យាស្ថានសុខភាពសាធារណៈ ដើម្បីពង្រីកសមត្ថភាពតេស្តប្រចាំថ្ងៃ។
- វិទ្យាស្ថានប៉ាស្ទ័រ ដោយមានការគាំទ្រពីអង្គការសុខភាពពិភពលោក បានផ្តល់ការបណ្តុះបណ្តាលអំពីការប្រមូលសំណាកដោយប្រើម៉ាស៊ីនតេស្តរកវិស្វកូវីដ-១៩ GeneXpert។
- ផ្តល់ការគាំទ្រផ្នែកបច្ចេកទេសដល់ធនាគារពិភពលោកក្នុងកម្មវិធីអនុវត្តការធ្វើតេស្តរកវិស្វកូវីដ-១៩ដោយប្រើម៉ាស៊ីនតេស្ត Roche Cobas 9600។

អន្តរាគមន៍ និងការផ្តល់សេវាសុខភាព

- ក្រសួងសុខាភិបាលកំពុងត្រួតពិនិត្យអំពីការត្រៀមខ្លួនស្តីពីការគ្រប់គ្រងគ្លីនិកសម្រាប់ការចម្លងសហគមន៍ទ្រង់ទ្រាយធំ។
- នាយកដ្ឋានមន្ទីរពេទ្យនៃក្រសួងសុខាភិបាល បានបញ្ចប់កំណែលើកទី៣.០នៃគោលការណ៍ណែនាំគ្លីនិករួចហើយ។ គោលការណ៍ណែនាំនេះ មានរួមបញ្ចូលមាតិកាស្តីពីការគ្រប់គ្រងករណីជំងឺធ្ងន់ធ្ងរ ឧបករណ៍ចម្រោះអុកស៊ីសែន និងនីតិវិធីសម្រាប់តាមដានវិស្វកូវីដ-១៩ (SARS-CoV-2) លក្ខណៈវិជ្ជមានសម្រាប់ការអនុញ្ញាតឱ្យចេញពីមន្ទីរពេទ្យ ការប្រើប្រាស់ឱសថ និងការគ្រប់គ្រងក្រោយពេលចេញពីមន្ទីរពេទ្យ។ សេចក្តីសង្ខេបបច្ចេកទេសមួយស្តីពីជំងឺកូវីដ-១៩ សុខភាពបន្តពូជ មាតា និងទារក ដែលមជ្ឈមណ្ឌលសុខភាពមាតា និងទារកដឹកនាំរៀបចំ នឹងត្រូវធ្វើរួចរាល់ ដើម្បីបំពេញបន្ថែមឱ្យគោលការណ៍ណែនាំគ្លីនិក (ដោយបានដាក់បញ្ចូលការថែទាំអ្នកជំងឺនៅតាមផ្ទះ)។
- ក្រសួងសុខាភិបាល និងអង្គការសុខភាពពិភពលោក កំពុងតែធ្វើបង្ហើយគោលការណ៍ណែនាំអំពីការប្រើប្រាស់មូលដ្ឋានថែទាំសុខាភិបាលសម្រាប់ករណីជំងឺស្រាល និងការថែទាំអ្នកជំងឺនៅតាមផ្ទះ។
- ឯកសារបច្ចេកទេសសង្ខេបអំពីកូវីដ-១៩ និងសេវាសុខភាពសម្រាប់ម្តាយ ទារក និងកុមារ ត្រូវបានដឹកនាំរៀបចំបង្ហើយដោយមជ្ឈមណ្ឌលលើកកម្ពស់សុខភាពមាតា និងទារក ដើម្បីបំពេញបន្ថែមលើសេចក្តីណែនាំគ្លីនិកដែលមានស្រាប់។

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- ក្រសួងសុខាភិបាលកំពុងរៀបចំធ្វើបច្ចុប្បន្នភាពទីតាំង៣ប្រភេទដែលមានមនុស្សច្រើនគួរចៀសវាងជាភាសាចិន វៀតណាម ខ្មែរ និងភាសាអង់គ្លេស ដោយអំពាវនាវឱ្យអ្នកពាក់ព័ន្ធទាំងអស់ទៅធ្វើតេស្ត និងធ្វើចត្តាឡីស័ក។
- សម្ភារៈ និងសារ កំពុងត្រូវបានរៀបចំឡើង និងផ្សព្វផ្សាយ៖
 - ការបោះពុម្ព និងចែកចាយទូទាំងប្រទេសនូវឯកសារនិយាយអំពីវ៉ាក់សាំងកូវីដថ្មី ដោយក្រសួងសុខាភិបាល អង្គការសុខភាពពិភពលោក និងអង្គការយូនីសេហ្វ។



- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក អង្គការយូនីសេហ្វ និង GIZ កំពុងអនុវត្តផែនការដោះស្រាយការងារ ចូលរួមរបស់សហគមន៍ និងការប្រាស្រ័យទាក់ទងអំពីវ៉ាក់សាំង ជាផ្នែកមួយនៃផែនការចែកចាយវ៉ាក់សាំងថ្នាក់ជាតិ។

អន្តរាគមន៍មិនមែនវេជ្ជសាស្ត្រ

- រដ្ឋាភិបាលកំពុងវាយតម្លៃជាបន្តបន្ទាប់នូវការកែសម្រួលអន្តរាគមន៍មិនមែនវេជ្ជសាស្ត្រ តាមរយៈវិធីសាស្ត្រជាជំហាន បន្តិចម្តងៗ ដោយគិតពីប្រសិទ្ធភាព ផលប៉ះពាល់ផ្នែកសេដ្ឋកិច្ច និងសង្គម និងការទទួលយកបានរបស់ប្រជាពលរដ្ឋនូវវិធានការនីមួយៗ ខណៈ ដែលរដ្ឋាភិបាលកំពុងបង្កើនសមត្ថភាពតាមដានជំងឺដើម្បីប្រមូលព័ត៌មានយកទៅធ្វើសេចក្តីសម្រេចចិត្តឲ្យបានត្រឹមត្រូវ។

ការវាយតម្លៃពីការឆ្លង

ការវាយតម្លៃការតាមដានជំងឺដោយប្រើព័ត៌មានពីច្រើនប្រភពបច្ចុប្បន្ន បង្ហាញថា រាជធានីភ្នំពេញស្ថិតនៅក្នុងដំណាក់កាលឆ្លងទី២ (ការឆ្លងសហគមន៍នៅតាមតំបន់) ហើយខេត្តចំនួន១៤ ផ្សេងទៀត (ខេត្តព្រះសីហនុ កណ្តាល ព្រៃវែង ស្វាយរៀង កោះកុង កំពង់ចាម កំពង់ឆ្នាំង កំពង់ធំ សៀមរាប បាត់ដំបង តាកែវ កែប កំពត និងខេត្តត្បូងឃ្មុំ) មានករណីស្ថិតនៅក្នុងដំណាក់កាលឆ្លងទី១ ហើយខេត្តផ្សេងៗទៀត ស្ថិតនៅក្នុងដំណាក់កាលឆ្លង០។

នៅក្នុងរាជធានីភ្នំពេញ ចំនួនករណី និងការតេស្តវិជ្ជមានកូវីដ-១៩ ក្នុងចំណោមបុគ្គលដែលចេញមកពីសញ្ញា មានការកើនឡើងចាប់តាំងពីដើមខែមីនាមក (តាំងពីថ្ងៃទី ៥ ខែមីនា)។ នៅរាជធានីភ្នំពេញ ករណី ៤៥ភាគរយ បានជាប់ពាក់ព័ន្ធនឹងការនាំចូលដំបូង ខណៈដែល ១៧ភាគរយ គេមិនអាចកំណត់បានថា ជាប់ពាក់ព័ន្ធនឹងព្រឹត្តិការណ៍នាំចូលដំបូង ១៧ភាគរយ កំពុងតែស្ថិតក្នុងការស៊ើបអង្កេត ហើយ ១៤ភាគរយ មានជាប់ពាក់ព័ន្ធនឹងការឆ្លងជាចម្លោះសហគមន៍មួយ។


មិនមានការកើនឡើងនោះទេ ហើយក៏មិនមានសញ្ញាណាមួយពីប្រព័ន្ធតាមដានជំងឺផ្នែកតាមព្រឹត្តិការណ៍រាយការណ៍តាម បណ្តាញទូរស័ព្ទទាន់ហេតុការណ៍ ១១៥ និងពីប្រព័ន្ធតាមដានជំងឺផ្នែកតាមសូចនាករ (CamEWARN) នោះដែរ។ សេចក្តីវាយតម្លៃប្រព័ន្ធផ្សព្វផ្សាយនានា បង្ហាញពីបញ្ហាប្រឈមនៅក្នុងការអនុវត្តវិធានការធ្វើចត្តាឡីស័ក។

បច្ចុប្បន្នភាព អំពីជំងឺសាស្ត្រ អំពីកូវីដ-១៩	ចំនួនតេស្ត	ករណីឈឺ	ករណីស្លាប់
	43.362 ចំនួនតេស្តអាស៊ីតនុយក្លេអ៊ីច ក្នុងពេល៧ថ្ងៃចុងក្រោយ	480 ករណីវិជ្ជមានថ្មីក្នុង ពេល៧ថ្ងៃចុងក្រោយ (-៧.៦ភាគរយ - ៧ថ្ងៃ)	20 ករណីស្លាប់ក្នុង ពេល៧ថ្ងៃចុងក្រោយ (២៥ភាគរយ - ៧ថ្ងៃ)
	627.677 ចំនួនតេស្តអាស៊ីតនុយក្លេអ៊ីច សរុប	2,752 ករណីសរុប	21 ករណីស្លាប់សរុប

ការផ្តល់សេវា សុខភាព អំពីកូវីដ-១៩	1 ចំនួនករណីបុគ្គលិក សុខភាពដែលត្រូវ ការណ៍កាលពី កន្លងមក	27 ចំនួនមន្ទីរពេទ្យដែល ទទួល អ្នកជំងឺកូវីដ-១៩ ឲ្យ សម្រាកព្យាបាល	13.667 ចំនួនគ្រែមន្ទីរ ពេទ្យរដ្ឋ សរុប	17 ចំនួនមន្ទីរពេទ្យដែលមានបទ ពិសោធន៍គ្រប់គ្រងករណីជំងឺ កូវីដ-១៩
--	---	---	---	--

អេពីដេមីសាស្ត្រ


ក្រាហ្វិកទី១. ករណីជំងឺកូវីដ-១៩ បែងចែកតាមកាលបរិច្ឆេទនៃការប្រមូលសំណាក និងស្ថានភាពជាប់ពាក់ព័ន្ធ ពីថ្ងៃ១មករា ដល់៥មេសា ឆ្នាំ២០២១ នៅកម្ពុជា




តារាងទី១. តារាងនៃករណីឈឺសរុប និងថ្មី (ក្នុងរយៈពេល៧ថ្ងៃចុងក្រោយ) និងករណីស្លាប់ បែងចែកតាមអាយុ និងភេទ

ក្រុមនៃអាយុ	ស្រី		ប្រុស		សរុប
	ករណីឈឺ	ករណីស្លាប់	ករណីឈឺ	ករណីស្លាប់	ករណីឈឺ
0-9	32(11)	0(0)	39(8)	0(0)	71(19)
10-19	130(26)	0(0)	69(17)	0(0)	199(44)
20-29	537(71)	1(1)	543(75)	1(1)	1080(146)
30-39	316(64)	0(0)	483(75)	3(1)	799(139)
40-49	123(31)	0(0)	177(38)	4(2)	300(69)
50-59	71(16)	1(1)	86(21)	2(0)	157(37)
60-69	48 (9)	4(2)	50(6)	0(0)	98(15)
70-79	18(6)	4(2)	21(1)	1(0)	39(7)
80-89	3(3)	0(0)	1(0)	0(0)	4(3)
90+	0(0)	0(0)	0(0)	0(0)	0(0)
មិនដឹង	0(0)	0(0)	5(2)	0(0)	5(2)
សរុប	1,278(237)	10(6)	1,474(241)	11(4)	2,752(480)

ក្រាហ្វិកទី២. ចំនួនសមាមាត្រនៃករណីឈឺបញ្ជាក់ដោយមន្ទីរពិសោធន៍ បែងចែកតាមក្រុមអាយុ និងសញ្ជាតិ (ចំនួន ២.៧៥៣នាក់)
រាប់បញ្ចូលទាំងករណីមួយដែលមិនស្គាល់ប្រភព




ក្រាហ្វិកទី៣. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ ២០២១ និងពីឆ្នាំ២០១៨ ដល់ឆ្នាំ ២០២០





ក្រាហ្វិកទី៤. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់២០២០



អភិក្រមយុទ្ធសាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មាធិការអន្តរក្រសួង ដែលដឹកនាំដោយរដ្ឋមន្ត្រីក្រសួងសុខាភិបាល និងជាមួយនឹងរដ្ឋលេខាធិការ
 - អនុគណៈកម្មការការពារមួយដឹកនាំដោយអគ្គមេបញ្ជាការនៃកងយោធពលខេមរភូមិន្ទ មេបញ្ជាការកងទ័ពជើងគោក
- គណៈកម្មាធិការជាតិប្រយុទ្ធនឹងជំងឺកូវីដ-១៩ ដែលដឹកនាំដោយសម្តេចតេជោនាយករដ្ឋមន្ត្រី
- គណៈកម្មាធិការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្ត ដែលដឹកនាំដោយអភិបាលនៃគណៈអភិបាលរាជធានី-ខេត្ត
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីអំពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឲ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។



គន្លឹះអាទិភាពសំខាន់ៗ

- អង្គការសុខភាពពិភពលោកកំពុងធ្វើបច្ចុប្បន្នភាពយុទ្ធសាស្ត្រឆ្លើយតបចំពោះជំងឺកូវីដ-១៩ថ្នាក់ជាតិសម្រាប់ឆ្លើយតបទៅនឹងការរាតត្បាតនៃជំងឺពេលបច្ចុប្បន្ននេះ។
- នាយកដ្ឋានពាក់ព័ន្ធរបស់ក្រសួងសុខាភិបាល កំពុងរៀបចំបង្កើតយុទ្ធសាស្ត្រថែទាំសុខភាពបឋមសម្រាប់ជំងឺកូវីដ-១៩។ ឯកសារនេះ នឹងដាក់បញ្ចូលតួនាទី និងភារកិច្ចនានារបស់មណ្ឌលសុខភាពនៅក្នុងសេណារីយ៉ូមួយដែលអាចកើតមាននូវការឆ្លងជំងឺកូវីដ-១៩ទៅក្នុងសហគមន៍ ក៏ដូចជាគោលការណ៍គ្រប់គ្រងគ្លីនិក និងការបង្ការ និងត្រួតពិនិត្យការឆ្លងរោគ។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្ទង់មតិមួយអំពីវគ្គបណ្តុះបណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បណ្តាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឱ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើរោគវិនិច្ឆ័យម៉ូលេគុលដើម្បីធានាឱ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការពង្រឹងការធ្វើតេស្តឡឡីស័កនៅតាមមូលដ្ឋានថែទាំសុខភាព ដើម្បីកាត់បន្ថយហានិភ័យនៃការចម្លងវីរុសកូវីដ-១៩ ដោយបង្កើតជាឧបករណ៍ជំនួយការងារសាមញ្ញៗសម្រាប់បុគ្គលិកនៅមូលដ្ឋានថែទាំសុខភាព។
- គោលការណ៍ណែនាំស្តីពីការតាមដានជំងឺ ការស្វែងរកអ្នកពាក់ព័ន្ធនឹងអ្នកមានជំងឺកូវីដ-១៩ របស់ក្រសួងសុខាភិបាល ត្រូវបានធ្វើបច្ចុប្បន្នភាព ដោយដាក់បញ្ចូលនិយមន័យករណីសង្ស័យជំងឺកូវីដ-១៩ថ្មីដែលដាក់បញ្ចូលតំបន់មានការចម្លងក្នុងសហគមន៍ (បច្ចុប្បន្នភាពនៅថ្ងៃទី០៧ មករា ឆ្នាំ២០២១)។
- ការបង្កើតផែនការអនុវត្តសម្រាប់ការប្រើប្រាស់ការតាមដានជំងឺដោយប្រើប្រាស់ប្រភពព័ត៌មាននៅកម្រិតថ្នាក់ក្រោមជាតិសម្រាប់វាយតម្លៃហានិភ័យនិងការធ្វើសេចក្តីសម្រេចចិត្ត។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិក្រមយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរួចរាល់

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃជំងឺស្រងៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់កម្រិតរោគកូវីដ-១៩។ យុទ្ធសាស្ត្រតាមដានជំងឺ កំពុងត្រូវបានអនុវត្តនៅពេលចាំបាច់ នៅតាមតំបន់ដែលប្រឈមខ្ពស់ ឬតំបន់ដែលមានករណីវីរុសកូវីដ-១៩ ច្រើន (Hot-spot surveillance strategies) ក៏ដូចជាការធ្វើតេស្តទៅលើក្រុមប្រជាជនដែលមានហានិភ័យខ្ពស់ (high-risk populations)។

- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវកំពុងដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅកម្រិតមណ្ឌលសុខភាព និងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យនៅតាមមណ្ឌលចត្តាឡីស័កតាមរយៈការតាមដាន និងពិន័យសម្រាប់បុគ្គលដែលបំពានគោលការណ៍ណែនាំ។ យុទ្ធសាស្ត្រជម្រុញការចូលរួមរបស់សហគមន៍កំពុងត្រូវបានបង្កើតឡើង ហើយក្រសួងសុខាភិបាល



បានបង្កើតផែនការគ្រប់គ្រង និងតាមដានការចូលរួម និងការប្រាស្រ័យទាក់ទងជាសហគមន៍ ដែលត្រូវអនុវត្តពីខែឧសភា ដល់ខែកក្កដាឆ្នាំ២០២០
សម្រាប់បុគ្គលិកសុខាភិបាល និងបុគ្គលិកភូមិក្នុងខេត្តចំនួន១២។

- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- **ភាពជាអ្នកដឹកនាំខ្លាំង និងការសម្របសម្រួលបានល្អ**
 - ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំដោយរដ្ឋមន្ត្រីសុខាភិបាល។
 - ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ឆ្នាំទី១។
- **ការវិនិយោគកន្លងមកបានបង្រៀនដំណើរការប្រព័ន្ធសុខភាពសុខភាពសាធារណៈ**
 - ការតាមដានជំងឺកូវីដ-១៩ ដោយបានព័ត៌មានពហុប្រភព រួមទាំងប្រព័ន្ធប្រព័ន្ធអ៊ីនធឺណិតជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងគ្នាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
 - ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវរករោគសញ្ញា និងតាមរកអ្នកប៉ះពាល់ជាមួយនឹងករណីវិជ្ជមានវីរុសកូវីដ-១៩។
- **ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍**
 - សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទសារព័ត៌មាន។
 - សម្ភារៈទំនាក់ទំនងសម្រាប់ទស្សនិកជន និងអ្នកស្តាប់គោលដៅ ត្រូវបានបង្កើតឡើងសម្រាប់ក្រុមដែលមានហានិភ័យខ្ពស់ ដូចជាជនទេសន្តប្រវេសន៍(ពលករចំណាកស្រុក) និងកម្មកររោងចក្រ។
 - យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺកូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
- **សាមគ្គីភាព និងសហប្រតិបត្តិការអន្តរជាតិ**
 - ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
 - កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
 - ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់និយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

ការចាក់វ៉ាក់សាំងកូវីដ-១៩

- ត្រឹមថ្ងៃទី ២៦ ខែមីនា ឆ្នាំ២០២១ វ៉ាក់សាំងសរុបចំនួនជាង ៤៦០.០០០ដូស ត្រូវបានចាក់ជូនពលរដ្ឋ។
- កាលពីថ្ងៃទី ២៦ ខែមីនា ឆ្នាំ ២០២១ កម្ពុជាទទួលបានវ៉ាក់សាំង ស៊ីណូវ៉ាក់ Sinovac ចំនួន ១លាន៥សែនដូសដែលរាជរដ្ឋាភិបាលកម្ពុជា បានទិញពីក្រុមហ៊ុន Sinovac Biotech របស់ប្រទេសចិន។
- សេវាចាក់វ៉ាក់សាំងស៊ីណូវ៉ាក់ ត្រូវបានផ្តល់ជូននៅតាមមន្ទីរពេទ្យរដ្ឋទាំងអស់នៅទូទាំងរាជធានី-ខេត្ត និងស្រុកប្រតិបត្តិ។



- គិតត្រឹមថ្ងៃទី ០៥ ខែមេសា ឆ្នាំ២០២១ មានព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ៧១ករណី ត្រូវបានរាយការណ៍។ ក្រសួងសុខាភិបាល កំពុងតែតាមដានយ៉ាងយកចិត្តទុកដាក់ និងស៊ើបអង្កេតករណីព្រឹត្តិការណ៍មិនល្អក្រោយពេលចាក់វ៉ាក់សាំង។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions, NPIs)

- អាជ្ញាធររាជធានីភ្នំពេញបានដាក់ឱ្យអនុវត្តបម្រាមគោចរចាប់ពីម៉ោង ៨ យប់ រហូតដល់ម៉ោង ៥ ព្រឹក ចាប់ពីថ្ងៃទី ០១ រហូតដល់ ថ្ងៃទី១៤ ខែមេសាឆ្នាំ ២០២១។
- កាលពីថ្ងៃទី ២៧ ខែមីនា ឆ្នាំ២០២១ សាលារាជធានីភ្នំពេញ បានចេញបទបញ្ជាតម្រូវឱ្យអនុវត្តកាតព្វកិច្ចពាក់ម៉ាស់ និងរក្សាគម្លាតសុវត្ថិភាពនៅតាមទីសាធារណៈនៅក្នុងភូមិសាស្ត្ររាជធានីភ្នំពេញ ក្រោយពីរាជរដ្ឋាភិបាលបានចេញអនុក្រឹត្យលើប្រធានបទដូចគ្នា និងលិខិតរបស់ក្រសួងមហាផ្ទៃឱ្យអនុវត្តច្បាប់ អនុក្រឹត្យ និងប្រកាសស្តីអំពីការគ្រប់គ្រងការរាតត្បាតនៃជំងឺកូវីដ-១៩។ ទីកន្លែងដែលត្រូវអនុវត្តកាតព្វកិច្ចពាក់ម៉ាស់ និងរក្សាគម្លាតសុវត្ថិភាព រួមមានសហគ្រាស គ្រឹះស្ថានរដ្ឋ និងឯកជន ភោជនីយដ្ឋាន អាហារដ្ឋាន ផ្ទះសំណាក់ សណ្ឋាគារ គ្លីនិក មន្ទីរពេទ្យឯកជន ឱសថស្ថាន ទីផ្សារ ហាងលក់ទំនិញ ធនាគារ ស្ថាប័នមីក្រូហិរញ្ញវត្ថុ រោងចក្រ សិប្បកម្ម កន្លែងការងារ និងអាជីវកម្មផ្សេងៗ។
- កាលពីថ្ងៃទី ២៥ ខែមីនា រាជរដ្ឋាភិបាលកម្ពុជា បានដាក់ចេញនូវសេចក្តីណែនាំអំពីវិធានការបន្ថែមដើម្បីបន្តគ្រប់គ្រងផលប៉ះពាល់លើវិស័យសំខាន់ៗនៃសេដ្ឋកិច្ចនៅក្នុងបរិការណ៍នៃវិបត្តិ ការស្ដារនិងជម្រុញកំណើនសេដ្ឋកិច្ចកម្ពុជាក្នុងអំឡុង និងក្រោយពីវិបត្តិនៃជំងឺកូវីដ-១៩។
 - វិធានការសម្រាប់ជួយដល់កម្មករ-និយោជិតនៃវិស័យកាត់ដេរ-វាយណនភណ្ឌ ស្បែកជើង ផលិតផលធ្វើដំណើរ ការបូប និង វិស័យទេសចរណ៍៖ រាជរដ្ឋាភិបាល នឹងបន្តផ្តល់ប្រាក់ឧបត្ថម្ភ៤០ដុល្លារក្នុងមួយខែដល់កម្មករ-និយោជិត០១នាក់ ហើយម្ចាស់រោងចក្រសហគ្រាសក្នុងវិស័យនេះផ្តល់ ៣០ដុល្លារក្នុងមួយខែបន្ថែមទៀត ពីខែមេសា ដល់ខែមិថុនា ឆ្នាំ២០២១។
 - វិធានការបន្តជួយវិស័យអាសាមៈបន្តលើកលែងការបង់ពន្ធអប្បបរមា សម្រាប់រយៈពេលបីខែបន្ថែមទៀត។
 - ការបន្តកម្មវិធីឧបត្ថម្ភសាច់ប្រាក់ជូនគ្រួសារក្រីក្រ និងងាយរងគ្រោះ សម្រាប់រយៈពេលបីខែទៀត ។
- កាលពីថ្ងៃទី ២៤ ខែមីនា ឆ្នាំ ២០២១ គណៈកម្មការប្រកួតបាល់ទាត់ជាតិកម្ពុជា បានចេញចេញលិខិតមួយទៅកាន់មន្ទីរអប់រំយុវជន និងកីឡាខេត្តត្បូងឃ្មុំ ឱ្យផ្អាកការប្រកួតនានានៅក្នុងខេត្តរយៈពេលពីរសប្តាហ៍ដើម្បីចូលរួមទប់ស្កាត់ការរីករាលដាលនៃជំងឺកូវីដ-១៩។
- កាលពីថ្ងៃទី ២៣ ខែមីនា ឆ្នាំ ២០២១ ក្រសួងការងារ និងបណ្តុះបណ្តាលវិជ្ជាជីវៈ បានចេញវិធានការដើម្បីទប់ស្កាត់ការឆ្លងជំងឺកូវីដ-១៩ នៅពេលប្រារព្ធពិធីបុណ្យចូលឆ្នាំខ្មែរខាងមុននេះ។
- កាលពីថ្ងៃទី ២៣ ខែមីនា ឆ្នាំ២០២១ ក្រសួងធម្មការ និងកិច្ចការសាសនា បានចេញវិធានការទប់ស្កាត់ការរាលដាលនៃជំងឺកូវីដ-១៩ ក្នុងអំឡុងពេលពិធីបុណ្យចូលឆ្នាំខ្មែរបីថ្ងៃខាងមុខ៖
 - នៅតាមវត្តអារាម វិហារសាសនាគ្រិស្ត និងវិហារសាសនាឥស្លាមទាំងអស់ ត្រូវអនុវត្តវិធានសុខាភិបាលរបស់ក្រសួងសុខាភិបាល ដើម្បីទប់ស្កាត់ការរាលដាលជំងឺកូវីដ-១៩ ដោយរក្សាគម្លាតសុវត្ថិភាព
 - អនុវត្តវិធានការ ៣កុំ និង ៣ការពារ
 - ជៀសវាងរៀបចំពិធីសាសនា ឬការជួបជុំមនុស្សច្រើន និងកន្លែងដែលមានមនុស្សអ៊ូអរ
- កាលពីថ្ងៃទី ២៤ ខែមីនា ឆ្នាំ២០២១ ក្រសួងសុខាភិបាលបានប្រកាសពីភូមិសាស្ត្រដែលត្រូវអនុវត្តកាតព្វកិច្ចពាក់ម៉ាស់ និងកាតព្វកិច្ចរក្សាគម្លាតសុវត្ថិភាពនៅក្នុងរាជធានី-ខេត្តចំនួន៩ គឺរាជធានីភ្នំពេញ ខេត្តព្រះសីហនុ កណ្តាល ព្រៃវែង និងខេត្តសៀមរាប។
- ក្រសួងវប្បធម៌ និងវិចិត្រសិល្បៈ បានប្រកាសបិទរោងកុន និងសារមន្ទីរនៅទូទាំងប្រទេស។
- ក្រសួងអប់រំ យុវជននិងកីឡា បានប្រកាសកាលពីថ្ងៃទី ២០ មីនា ឆ្នាំ២០២១ បិទគ្រឹះស្ថានអប់រំរដ្ឋ និងឯកជនទាំងអស់នៅទូទាំងប្រទេស។
- ក្រសួងការងារ និងបណ្តុះបណ្តាលវិជ្ជាជីវៈ បានប្រកាសកាលពីថ្ងៃទី ២០ មីនា ឆ្នាំ២០២១ បិទគ្រឹស្ថានអប់រំ បណ្តុះបណ្តាលវិជ្ជាជីវៈ និងបច្ចេកទេសនៅទូទាំងប្រទេស។
- កាលពីថ្ងៃទី ១៧ ខែមីនា ឆ្នាំ២០២១ ធម្មការ និងកិច្ចការសាសនា បានប្រកាសផ្អាកជាបណ្តោះអាសន្ននូវរាល់ពិធី និងការជួបជុំបែបសាសនាទាំងអស់ទូទាំងប្រទេស។



- គិតត្រឹមថ្ងៃទី ១៦ ខែមីនា ឆ្នាំ២០២១ អាជ្ញាធរស្រុកកោះធំ ខេត្តកណ្តាល បានផ្អាកជាបណ្តោះអាសន្ននូវអាជីវកម្មគ្រប់ប្រភេទ ដើម្បីជៀសវាងការចម្លងជំងឺទ្រោមធំណាមួយ។
- គិតត្រឹមថ្ងៃទី ១៥ ខែមីនា ឆ្នាំ២០២១ អាជ្ញាធរខេត្តចំនួន៥ គឺខេត្តស្វាយរៀង ប៉ៃលិន ព្រះវិហារ កំពត និងខេត្តឧត្តរមានជ័យ បានប្រកាសពីការផ្អាកការរៀបចំពិធីអាពាហ៍ពិពាហ៍ ពិធីជប់លៀង និងការជួបជុំបែបសាសនាផ្សេងៗ។
- នៅថ្ងៃទី ១០ មីនា ក្រសួងអប់រំ យុវជន និងកីឡា បានប្រកាសផ្អាកសាលារៀនទាំងអស់ ទាំងរដ្ឋ និងឯកជននៅក្នុងខេត្តព្រៃវែង ចាប់ពីថ្ងៃទី ១០ មីនា តទៅរហូតដល់មានការជូនដំណឹងជាថ្មី។
- កាលពីថ្ងៃទី ៩ ខែមីនា សម្តេចអគ្គមហាសេនាបតីតេជោហ៊ុនសែន បានឆ្លើសារជាសម្លេងស្ទើរឲ្យក្រុមហ៊ុនឯកជនទាំងអស់ បើអាចត្រូវកាត់បន្ថយចំនួនបុគ្គលិកធ្វើការនៅការិយាល័យ ហើយរៀបចំការធ្វើការបែបផ្សេងៗជំនួសវិញដូចជាឆ្លាស់វេនគ្នាទៅធ្វើការជាដើម។
- កាលពីថ្ងៃទី ៩ ខែមីនា រដ្ឋបាលខេត្តកណ្តាល បានប្រកាសពីការរឹតបន្តឹងការធ្វើដំណើរទៅកាន់ទីប្រជុំជនព្រៃធំ ខេត្តកណ្តាល។
- កាលពីថ្ងៃទី ២១ កុម្ភៈ ឆ្នាំ២០២១ ក្រសួងសុខាភិបាលបានប្រកាសអំពីការដាក់ប្រើប្រព័ន្ធ QR កូដ “បញ្ឈប់កូវីដ-១៩” បង្កើតដោយក្រសួងប្រៃសណីយ៍ និងទូរគមនាគមន៍។
- នៅថ្ងៃទី ២០ ខែកុម្ភៈ សេចក្តីប្រកាសព័ត៌មានដោយនាយករដ្ឋមន្ត្រី ជូនដំណឹងអំពី៖
 - ការបិទភ្លើងកំសាន្ត និងទីតាំងផ្សេងៗទៀតនៅជិតតំបន់ដែលមានឆ្លងករណីកូវីដ-១៩
 - លើកទឹកចិត្តឲ្យបុគ្គលដែលពាក់ព័ន្ធនឹងករណីវិជ្ជមានរីសកូវីដ-១៩ ករណីឲ្យទៅធ្វើតេស្ត
 - រថ្វីកសាធារណជនអំពីការអនុវត្តប្រតិបត្តិការ និងបីកុំ និងលើកទឹកចិត្តឲ្យមានការរើសអើងចំពោះជនជាតិចិន
 - ដោយត្រូវធ្វើចត្តាឡីស័កចំនួន ១៤ថ្ងៃ ពលករចំណាកស្រុកជនជាតិខ្មែរ ត្រូវបានអំពាវនាវកុំឲ្យត្រលប់ពីប្រទេសថៃមកកម្ពុជាវិញ ដើម្បីចូលរួមអបអរពិធីបុណ្យចូលឆ្នាំខ្មែរនៅខែមេសាខាងមុខ
- កាលពីថ្ងៃទី ២០ ខែកុម្ភៈឆ្នាំ២០២១ ក្រសួងអប់រំ យុវជននិងកីឡា បានចេញសេចក្តីប្រកាសមួយស្តីអំពីការរឹតត្បិតលើការអនុវត្តវិធានការសុវត្ថិភាព និងសុខភាព នៅតាមគ្រឹះស្ថានអប់រំសាធារណៈ និងឯកជន នៅទីក្រុងភ្នំពេញ៖
 - ផ្អាកជាបណ្តោះអាសន្ន នូវការជួបជុំ និងសកម្មភាពកីឡាទាំងឡាយណាដែលមានគ្នាលើសពី២០នាក់
 - បុគ្គលិក ត្រូវបានចាត់តាំងជាអ្នកតំណាងសម្រាប់ទំនាក់ទំនងសម្រាប់ការតាមដានការអនុវត្តវិធានធ្វើចត្តាឡីស័ក

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈ មិនមែនវេជ្ជសាស្ត្រ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញ ដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ ក្រោមជាតិ) Geographical (national or sub-national)	ណែនាំឱ្យ ឬ តម្រូវឱ្យ (Recommend ed or Required)		
ពាក់ម៉ាស់ការពារ អនាម័យដៃ និងផ្លូវ ជម្លើម	មិនមានទេ (None)	២៤ មីនា ឆ្នាំ២០២១	ថ្នាក់ក្រោមជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	២០ មីនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា ឆ្នាំ២០២០	២៩ ធ្នូ ២០២០	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅ ផ្ទះប្រសិនបើអាចធ្វើ បាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	០៩ មីនា ឆ្នាំ២០២១	ថ្នាក់ក្រោមជាតិ	ណែនាំឱ្យ (Recommend ed)	បានលើកហើយ (Yes)	មិនទាន់លើកទេ (No)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	១១ វិច្ឆិកាឆ្នាំ២០២០	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយ ពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-